

بعد قائم نہیں کیا بلکہ اکتوبر ۱۹۳۳ء میں قائم کیا تھا جسکا دفتر قادیان میں تھا اور اس کی نگرانی لاہور کامرکز احرار کرتا تھا۔ ثانیاً اس دفتر کا مضبوط رابطہ مجلس احرار اسلام بٹالہ کے ساتھ تھا۔ اس دور کے کئی گواہ الحمد للہ ابھی زندہ ہیں۔ مثلاً جناب چودھری ثنا اللہ بیٹھ (لاہور)

جناب صومنی کاشمیری (لاہور) جناب مولانا محمد صدیق ولی اللہی (بہاولپور)
جناب حکیم محمد صدیق تارڑ (مرید کے) جناب تصدق حسین راول (وزیر آباد)
جناب رفیق غلام ربانی (تلہ گنگ) شیخ عبدالمجید امرتسری (گوجرانوالا)
اور جناب شیخ احسان اللہ (وزیر آباد) وغیرہم!

محترم مضمون نگار اگر یوں لکھتے تو بہتر تھا کہ قیام پاکستان کے بعد مجلس احرار کے سابقہ شعبہ تبلیغ کا احیاء کیا گیا، جو حضرت امیر شریعت رحمہ اللہ کی نگرانی میں ۱۹۴۹ء میں ملتان قائم کیا گیا اور جسے بعد میں بعض بزرگوں نے الگ جماعت کا وجود بنایا۔ قیام پاکستان سے قبل اس کا نام صرف شعبہ تبلیغ تھا مگر ۱۹۵۳ء کی تحریک تحفظ ختم نبوت میں جب مجلس احرار اسلام کو خلاف قانون قرار دیا گیا تو ۱۹۵۴ء میں مجلس تحفظ ختم نبوت کے نام سے کام کیا گیا۔

ہم تحفظ ختم نبوت کے جہاد میں ایک ماہنامہ اور ایک جماعت کی شمولیت کا نیک تناؤں کے ساتھ خیر مقدم کرتے ہیں۔ ماہنامہ انوار ختم نبوت کے لئے جامدہ افریہ نیلا گنبد لاہور کے لئے رابطہ کیا جا سکتا ہے۔



مولانا ابوالکلام آزاد..... ایک نادر روزگار شخصیت

”وہ ایک ہی شخصیت تھی جو ہر دور میں اپنے مقاصد پر قائم و استوار رہی۔ زمانے کا کوئی تفسیر، احوال و ظروف کی کوئی تبدیلی، ہندوؤں کے تعصب کا کوئی پیمانہ و انہماک، اس کے مقاصد میں خفیف سی تبدیلی یا ترمیم کا موجب نہ ہو سکا اور اصل نصب العین، اسلام کی سر بلندی اور مسلمانوں یا ملت کے احیاء کے سوا کچھ نہ تھا۔ یہاں تک کہ تقسیم ملک کے اختلاف پر ٹھنڈے دل سے غور کیا جائے تو کلیدی اور مرکزی نقطہ یہی ہو گا۔ نوگوں نے تضاد کا لفظ دیکھا ہے اور پڑھا ہے اور اسے بے تکلف استعمال کرتے ہیں۔ لیکن اس بزرگ ہستی کے فکر و عمل میں کبھی اس کا خفیف سا پر تو بھی آج تک نہ مل سکا۔“

یہ عبارت مولانا غلام رسول مہر مرحوم و مغفور کے قلم سے ہے۔ ایسی باتیں وہی کہہ سکتے تھے۔ وہ خود ایک نادر روزگار شخصیت تھے۔ ادبیات، مذہبیات اور سیاسیات میں ان کے علم و نظر اور فکر و بصیرت کا لوہا مانا گیا۔ وہ سچے ”ابوالکلامی“ تھے اور اس باب میں اپنی مثال آپ تھے۔ مولانا عبدالمجید دریا بادی نے مہر صاحب کو ابوالکلام کے مکتب نگارش کا بڑا کامیاب شاگرد کہا ہے۔ حقیقت یہ ہے کہ مہر صاحب، ابوالکلام کے مکتب فکر

کے بھی کامیاب ترین شاگرد تھے۔ ابوالکلام..... جہد و عمل، فکر و نظر اور عشق و جنوں کی ایک مستقل روایت کا نام ہے۔ مہر صاحب اس روایت کے امین بھی تھے اور مناد بھی! مولانا آزاد کی زندگی، ان کے فکر و مسلک، ان کی سیرت حتیٰ کہ ان کے شامل پر مہر صاحب نے جتنا لکھا اور جیسا لکھا، (بقول کے) نہ "جتھے" میں ان کا کوئی حریف ہے اور نہ "جیسے" میں! مہر صاحب کے متفرق اور منتشر مقالات کو یکجا کر کے جناب محمد عالم مختار حق نے مہر صاحب سے اپنے تعلق اور ابوالکلام سے اپنی عقیدت کا حق ہی ادا نہیں کیا بلکہ اردو کے علمی و ادبی سرمائے میں ایک تاریخی اضافہ کیا ہے۔ کتاب میں شامل چند مقالات بطور خاص مولانا آزاد کی سیاسی اور دینی بصیرت پر وارد کئے گئے اعتراضات کے جواب میں لکھے گئے ہیں۔ یہاں مہر صاحب کے اسلوب نگارش کی شان کچھ اور ہی ہے۔ معتز ضیٰ کے پندارِ علم و فہم کے صہم کدے ویران اور سہار کرتے ہوئے ان کے قلم سے "غیرتِ حق" کا جلال ٹپکنے لگتا ہے۔

یہ کتاب بہت دن پہلے ہمارے دوست اور "کتابی کولبس" جناب شبیر احمد خاں میواقی نے لاہور سے بھجوائی تھی۔ تبصرہ بوجہ موخر ہوتا چلا گیا۔ ایک وجہ تو مہر صاحب کا وہ اسلوب تھا جس نے تجرباتی اور تحقیقی مباحث سے لے کر تائزاتی تحریروں تک مجھے مسور بھی کیا اور مبسوت بھی۔ اس کیفیت کو کتاب پڑھ کر ہی محسوس کیا جاسکتا ہے۔ بقول فراق.....

تو مخاطب بھی ہے قریب بھی ہے

تجھ کو دیکھوں، کہ تجھ سے بات کروں

ایک وقت میں ایک ہی کام ہو سکتا ہے۔ سو میں نے ارادہ بدل دیا۔ اب آپ میرا تبصرہ پڑھنے کی بجائے، مہر صاحب کے قلم سے مولانا آزاد کا ذکر خیر پڑھیں گے۔
لکھتے ہیں:-

"میں نے کوئی شخص نہیں دیکھا جس نے تیس برس کی عمر میں دنیا بھر کی آنکھیں فرط عقیدت سے اپنے لئے فرشِ راہ دیکھی ہوں۔ پھر جب معتقدات کے لئے مجاہدے کا وقت آیا تو ہر دلہنیز کی ہر متاعِ بے دریغ قربان کر دی ہو۔ یہاں تک کہ وہ اس اقلیم کا معتوب ترین آدمی رہ گیا ہو۔ بایں ہمہ معتقدات کی مشعل ہاتھ میں لئے کھڑا ہو۔"

"انہوں نے مقامِ صبر کے واجبات جس شانِ عزیمت سے ادا کئے ان کی مثالیں تاریخ میں بہت ہی کم ملتی ہیں۔ موجباتِ غم سے متاثر ہونا ہر قلبِ سلیم کا خاصہ ہے لیکن احساسات پر قابو پالینا صرف صابریں بشریں کا کام ہے"

"وہ گئے تو ذہنی روشنی کی پوری کائنات اپنے ساتھ لے گئے۔ ایسے روشنی کا بیزار کھڑا ہونے کے لئے اللہ تعالیٰ کے فضلِ خاص کے بعد کئی عمریں اور کئی دور بسر ہونے چاہئیں۔ اس لئے کہ ایسی شخصیتیں ہر عہد اور ہر عصر کو نصیب نہیں ہوتیں مرزا غالب نے کہا تھا۔ (بقیہ ص ۱۹ پر دیکھیں)